

सफ़र नामो

तूं सिन्ध में रही पउ

– लेखक : ठाकुर चावला

सुबुह जो हालाणी गोठ ड़ांहुं वधण लाइ सखी साईअ सां गड्डु निकतासीं। हालाणी दरबार सिन्ध में वड्डो नालो रखंदड़ आहे, उते दरबार जा शिष्य खूब शेवाधारी आहिनि।

सागिए नाले सां अजमेर में बि दरबार ठहियल आहे। घणा साल अगु दादा राम पंजवाणीअ सां गड्डु संत कंवरराम जे वर्सीअ ते प्रोग्राम डियण विया हुआसूं, तड्डहिं उन दरबार में बि वठी हलिया हुआ। उन वक्त साई गोबिन्ददास हुआ, वड्डी उग्र जे बावजूद बि हू दरबार जी घणी शेवा कन्दा हुआ ऐं मेहमाननि जो खासु ख्यालु रखन्दा हुआ ऐं वरी पंध बि एतिरो तेज़ीअ सां कन्दा हुआ जो पुठियां तकड़ो तकड़ो हलंदे बि असीं साणुनि पहुची न सघंदा हुआसूं। जड्डहिं सारी संगत मानी खाई उथे उन खां पोइ हू खाधो खाईदा हुआ।

हाणे हिननि जी हालाणी दरबार सियान मुम्बईअ में बि ठहियल आहे जिते हालाणी दरबार खे मर्जीदड़नि जूं शादियूं ऐं शादमाना थींदा आहिनि। हर रोज़ नेम सां कीर्तन थींदो आहे।

वड्डो रोड लंघे हाणे नंदड़नि रस्तनि तां हालाणी गोठ में हुआसूं, “उहो सामुहूं जेको सोन जो गुम्बद डिसण में अचे थो इहो हालाणी दरबार जो आहे।” सखी साईअ बुधायो।

दरबार जे चौधारी नंढा कमरा ठहियल हुआ, जिनि में के शेवाधारी ऐं दरबार खे संभालींदड़ रहियल हुआ।

सखी साईअ खे न सिर्फ सिन्ध जे दरगाहुनि जी शेवा कंदड़ सुजाणनि पर हिन्दुनि जे मंदरनि ऐं दरबारियुनि में रहंदड़ बि खेनि सुजाणनि।

डोडंदा कार में विहंदे ई सखी साईअ खे सुजाणी नानकराम ऐं ब्रिया शेवाधारी आया, माता चन्द्रा जबले ऐं पैजामें में हुई, पकी सिंधिण पिए लगी।

हिननि सारी दरबार घुमाई। असां जियां सखी साई बि दरबार अगियां ऐं संतनि जी समाधीअ अगियां झुकियो।

चवनि था कंहिं वक्त संत कंवरराम जे वक्त में भगतनि जूं 84 चौरसी टोलियूं हुयूं ऐं हाणे घटिजी अटिकल 12 भगतनि जूं टोलियूं वजी बचियूं आहिनि। जेके भगति करे गुजरान कनि थियूं।

दरबार में बुधायऊं त अप्रैल महिने में इते टे डीहं वैसाखीअ जो मेलो थींदो आहे। आस पास जे गोठनि मां संगत अची ग्राहट थींदी आहे। सिन्ध में रहन्दड़ भगत डेवनदास ऐं ब्रिया भगत मेले में अची भगत विझंदा आहिनि ऐं रात देर ताई मस्ती ऐं मौज हूंदी आहे।

इते जे शेवाधारियुनि मथे सोन जो गुम्बद डेखारण लाइ कोशशि पिए कई, जो मथे वज्रण जे दरवाजे खे तालो लगल हो ऐं उनजी चाब्री न पेई लभिजेनि। शेवादारियुनि ताले खे भजण जी कोशशि बि कई पर हिननि खां न भगो। पोइ सिक्कूरिटी वारनि ई असां जे चवण ते तालो भजी डिनो। असां मथे सोन जो पतरो चढ़ियल गुम्बद खे हथ लाहे डिटोसीं। उते बुधायऊं त किनि शख्सनि हिन गुम्बद खे डाकणि रखी चढ़ी सोन लाहिण जी कोशशि बि कई आहे पर हर दफे हू जूम तां हेठि किरी पिया आहिनि ऐं हडकुड भजाए भजी वेन्दा आहिनि। हिननि असां सभिनी खे नाशतो खारायो ऐं चांहि पियारी ऐं खांउनि मोकलाए दरबार जे बाहिरां फोटो कढायो।

नवां लफ़्ज़ :

वर्सी = मृत्यु जो सालियानो डीहं।

कीर्तन = सत्संग ऐं भजनु गाइणु।

गाहटु = गड्डु थियणु।

जबले = कुरते मिसलि (जालुनि जी पोषाक)

:: अभ्यास ::

सुवाल:1. हेठियनि सुवालनि जा जवाब डियो:-

- (i) लेखक सखी साई सां गड्डु छा लाइ निकितो?
- (ii) बाबा गोबिन्द राम में कहिड़ा गुण हुआ?
- (iii) भगतनि जूं घणियूं टोलियूं बचियूं आहिनि?
- (iv) हालाणी दरबार में गुम्बद बाबत कहिड़ी ज्ञाण अथव?
- (v) अजमेर जी हालाणी दरबार ते नोटु लिखो।

●●